

## एएसआई के कत्ल पर न्यायिक जांच के आदेश - सेवा मुक्त सेशन जज सी.आर. गोयल 3 माह में रिपोर्ट देंगे

By : Deepak Published On : 31 May, 2013 07:00 PM IST

✖ आई एन वी सी,

पंजाब,

पंजाब सरकार द्वारा तरनतारन जिले के गांव जीलोबाला में प्रदर्शनकारी किसानों द्वारा अपहरण के दौरान मारे गये एएसआई कुलबीर सिंह की मौत सम्बन्धी न्यायिक जांच के आदेश दिये गये हैं। आज यहां एक सरकारी प्रवक्ता ने बताया कि हरियाणा के सेवानिवृत्त जिला एवं सेशन जज श्री सी.आर. गोयल को जांच अधिकारी नियुक्त किया गया है, जो कि तीन माह के दौरान मुख्यमंत्री को जांच रिपोर्ट सौंपेंगे। इस मसले सम्बन्धी विभिन्न किसान एवं मजदूर संगठनों द्वारा गत 26 अप्रैल को मुख्य सचिव से बैठक की गई थी एवं इन संगठनों की मांगों पर विचार चर्चा के लिए एडवोकेट जनरल पंजाब, मुख्य सचिव पंजाब तथा प्रधान सचिव गृह की तीन सदस्यीय कमेटी बनाई गई थी। इस कमेटी द्वारा की सिफारिश के आधार पर मुख्यमंत्री द्वारा न्यायिक जांच के लिए सी.आर. गोयल को जांच अधिकारी नियुक्त किया गया है।

URL : <https://www.internationalnewsandviews.com/एएसआई-के-कत्ल-पर-न्यायिक-ज/>